

ترجمہ قرآن مجید

مع صرفی و نحوی تشریح

افادات: حافظ احمد یار مرحوم
ترتیب و تدوین: لطف الرحمن خان

سورة البقرة (مسل)

آیت ۲۶۲

﴿الَّذِينَ يَنْفِقُونَ أَمْوَالَهُمْ فِي سَبِيلِ اللَّهِ ثُمَّ لَا يُتَّبِعُونَ مَا أَنْفَقُوا مَنًّا وَلَا

أَذَىٰ لَهُمْ أَجْرُهُمْ عِنْدَ رَبِّهِمْ ۖ وَلَا خَوْفٌ عَلَيْهِمْ وَلَا هُمْ يَحْزَنُونَ﴾

ترکیب: ”یُتَّبِعُونَ“ کا مفعول اول ”مَا“ ہے جبکہ ”مَنًّا“ اور ”أَذَىٰ“ اس کے

مفعول ثانی ہیں اس لیے یہاں ”أَذَىٰ“ محلاً منصوب ہے۔ ”أَجْرُهُمْ“ مبتدأ مؤخر ہے اس کی

خبر محذوف ہے جو ”ثَابِتٌ“ یا ”مَحْفُوظٌ“ ہو سکتی ہے۔ ”لَهُمْ“ قائم مقام خبر مقدم ہے اور

”عِنْدَ رَبِّهِمْ“ متعلق خبر ہے۔ ”لَا خَوْفٌ“ مبتدأ نکرہ ہے کیونکہ قاعدہ بیان ہو رہا ہے اس

کی بھی خبر محذوف ہے اور ”عَلَيْهِمْ“ قائم مقام خبر ہے۔ ”هُمْ“ مبتدأ ہے اور ”يَحْزَنُونَ“ جملہ

فعلیہ بن کر اس کی خبر ہے۔

ترجمہ:

يَنْفِقُونَ: خرچ کرتے ہیں

فِي سَبِيلِ اللَّهِ: اللہ کی راہ میں

لَا يُتَّبِعُونَ: وہ لوگ پیچھے نہیں لگاتے

أَنْفَقُوا: انہوں نے خرچ کیا

الَّذِينَ: وہ لوگ جو

أَمْوَالَهُمْ: اپنے مالوں کو

ثُمَّ: پھر

مَا: اس کے جو

مَنَا: احسان جتانے کو
لَهُمْ: ان کے لیے ہے
عِنْدَ رَبِّهِمْ: ان کے رب کے پاس
عَلَيْهِمْ: ان پر
يَحْزَنُونَ: پکچھتاتے ہیں
وَلَا آذَى: اور نہ ہی ستانے کو
أَجْرُهُمْ: ان کا اجر
وَلَا خَوْفٌ: اور کوئی خوف نہیں ہے
وَلَا هُمْ: اور نہ ہی وہ لوگ

نوٹ (۱): خوف کا تعلق مستقبل کے اندیشوں سے ہے کہ انسان کو ہر وقت دھڑکا لگا رہے کہ کہیں یہ نہ ہو جائے کہیں وہ نہ ہو جائے۔ حزن کا تعلق ماضی کے پکچھتاؤں سے ہے کہ کاش میں نے یہ نہ کیا ہوتا! کاش ایسا نہ ہوتا!۔ ایک انسان اگر ان دو کیفیتوں سے محفوظ و مأمون ہو جائے تو یہ اللہ تعالیٰ کا ایک بہت بڑا انعام ہے جو بے غرض انفاق کے اصل اجر کے علاوہ ہے۔ اسی لیے فرمایا کہ ان کا اجر تو ان کے رب کے پاس محفوظ ہے اور یہ دنیا میں ان کا انعام ہے۔ یہ داخلی کیفیت اصلاً تو جنتی لوگوں کا خاصہ ہے، لیکن بے غرض انفاق کرنے والوں کو کسی درجہ میں یہ انعام اس دنیا میں بھی ملتا ہے۔ امام ابن تیمیہ رحمۃ اللہ علیہ کا غالباً یہی مطلب تھا جب انہوں نے فرمایا کہ میری جنت میرے سینے میں ہے۔ برٹنڈرسل نے بھی اپنی کتاب "Conquest of Happiness" میں اپنے غور و فکر کا نچوڑ ان الفاظ میں بیان کیا کہ "Happiness is a state of mind"

اس دنیا میں جنت حاصل کرنے کے لیے بے غرض انفاق کی ایک صفت اس آیت میں بیان ہوئی ہے کہ نہ صرف احسان نہیں جتاتے بلکہ یہ احتیاط بھی کرتے ہیں کہ ان کے طرز عمل سے دوسرے کو کوئی جذباتی ٹھیس بھی نہ پہنچے۔ ایک اور صفت سورۃ الدہر کی آیات ۹۸ میں بیان ہوئی ہے کہ وہ لوگ جب کسی مسکین، یتیم یا قیدی کو کھانا کھلاتے ہیں تو کسی بدلے کی امید تو کیا وہ شکر یہ کی بھی امید نہیں رکھتے۔

یہ بزم سے ہے یاں کوتاہ دستی میں ہے محرومی
جو بڑھ کر خود اٹھالے ہاتھ میں مینا اسی کا ہے

آیت ۲۶۳

﴿قَوْلٌ مَّعْرُوفٌ وَمَغْفِرَةٌ خَيْرٌ مِّنْ صَدَقَةٍ يَتْبَعُهَا أَذَى ۗ وَاللَّهُ غَنِيٌّ حَلِيمٌ﴾

غ ن ی

غَنِيَّ (س) غَنِيٌّ: (۱) کسی قسم کی کوئی ضرورت لاحق نہ ہونا، ضروریات سے بے نیاز ہونا (یہ مفہوم صرف اللہ تعالیٰ کے لیے ہے)۔ (۲) ضروریات پوری کرنے کے ذرائع میسر ہونا، مالدار ہونا، بے فکر و بے پرواہ ہونا (یہ مفہوم غیر اللہ کے لیے ہے)۔

مَعْنَى: اپنا وجود قائم رکھنا، یعنی زندہ رہنا، کسی جگہ رہنا۔ ﴿كَأَن لَّمْ يَغْنَوْا فِيهَا﴾ (هود: ۶۸) ”جیسے کہ وہ لوگ رہتے ہی نہیں تھے اس میں۔“

غَنِيَّ جِ اغْنِيَاءُ (فَعِيلٌ کے وزن پر صفت): بے نیاز، مالدار۔ ﴿إِنَّمَا السَّبِيلُ عَلَى الَّذِينَ يَسْتَأْذِنُونَكَ وَهُمْ أَغْنِيَاءُ﴾ (التوبة: ۹۳) ”الزام تو بس ان لوگوں پر ہے جنہوں نے رخصت مانگی آپ سے اس حال میں کہ وہ لوگ مالدار تھے۔“

اغْنَى (افعال) اغْنَاءُ: (۱) کسی کی کوئی ضرورت پوری کرنا یا تکلیف دور کرنا، یعنی کام آنا۔ (۲) مالدار کرنا۔ (۳) بے فکر و بے پرواہ کرنا۔ ﴿مَا اغْنَىٰ عَنْهُ مَالُهُ وَمَا كَسَبَ﴾ (اللہب) ”کام نہیں آیا اس کے اس کا مال اور جو اس نے کمایا۔“ ﴿وَوَجَدَكَ عَائِلًا فَأَغْنَىٰ﴾ (الضحیٰ) ”اور اُس نے پایا آپ کو تنگ دست تو اس نے مالدار کیا۔“ ﴿لَا يُسْمِنُ وَلَا يُغْنِي مِنْ جُوعٍ﴾ (الغاشیة) ”وہ موٹا نہیں کرتا ہے اور نہ بے فکر کرتا ہے بھوک سے۔“

مُغْنٍ (اسم الفاعل): کام آنے والا، بے پرواہ کرنے والا۔ ﴿فَهَلْ أَنْتُمْ مُّغْنُونَ عَنَّا مِنْ عَذَابِ اللَّهِ مِنْ شَيْءٍ﴾ (ابراہیم: ۲۱) ”تو کیا تم لوگ دور کرنے والے ہو ہم سے اللہ کے عذاب سے کچھ بھی؟“

اسْتغْنَى (استفعال) اسْتِغْنَاءُ: (۱) بے نیازی اختیار کرنا۔ (۲) بے فکر و بے پرواہ بھنا۔ ﴿فَكَفَرُوا وَتَوَلَّوْا وَاسْتغْنَى اللَّهُ﴾ (التغابن: ۶) ”تو انہوں نے انکار کیا اور منہ موڑا اور بے نیاز ہوا اللہ۔“ ﴿وَأَمَّا مَنْ بَخِلَ وَاسْتغْنَى﴾ (اللیل) ”اور وہ جس نے بخل کیا اور بے پرواہ ہوا۔“

ترکیب: مرکب توصیفی ”قَوْلٌ مَعْرُوفٌ“ اور مفرد ”مَغْفِرَةٌ“، یہ دونوں مبتدأ مکرہ ہیں اور ”خَيْرٌ“ اس کی خبر ہے۔ ”خَيْرٌ“ فعل الفعيل ہے اور ”مِنْ“ کے ساتھ آیا ہے اس لیے یہ واحد ہی رہے گا۔ ”صَدَقَةٌ“ مکرہ موصوفہ ہے۔ ”يَتَّبِعُ“ کا فاعل ”أَذَى“ ہے اس لیے یہاں پر یہ محلا مرفوع ہے۔

ترجمہ:

قَوْلٌ مَّعْرُوفٌ : ایک بھلی بات
 خَيْرٌ : زیادہ بہتر ہے
 يَتَّبِعُهَا : پیچھے پیچھے آتا ہے جس کے
 وَاللَّهُ : اور اللہ
 حَلِيمٌ : بردبار ہے
 وَمَغْفِرَةٌ : اور درگزر
 مِنْ صَدَقَةٍ : ایسے صدقے سے
 أَذَى : ستانا
 غَنِيٌّ : بے نیاز ہے

آیت ۲۶۴

﴿يَأْتِيهَا الَّذِينَ آمَنُوا لَا تَبْطُلُوا صَدَقَتِكُمْ بِالْمَنِّ وَالْأَذَى كَالَّذِي يُنْفِقُ مَالَهُ رِئَاءَ النَّاسِ وَلَا يُؤْمِنُ بِاللَّهِ وَالْيَوْمِ الْآخِرِ فَمَثَلُهُ كَمَثَلِ صَفْوَانَ عَلَيْهِ تَرَابٌ فَأَصَابَهُ وَابِلٌ فَتَرَكَهُ صَلْدًا لَا يَقْدِرُونَ عَلَى شَيْءٍ مِمَّا كَسَبُوا وَاللَّهُ لَا يَهْدِي الْقَوْمَ الْكَافِرِينَ ﴿۲۶۴﴾﴾

ترب

تَرَبٌ (س) تَرَبًا : کسی چیز کو مٹی لگنا، خاک آلود ہونا۔

مَتَرَبَةٌ : محتاج ہونا۔

مَتَرَبَةٌ (اسم ذات بھی ہے) : محتاجی۔ ﴿أَوْ مَسْكِينًا ذَا مَتَرَبَةٍ﴾ (البلد) ”یا کسی

مسکین محتاجی والے کو۔“

تَرَابٌ (اسم ذات) : مٹی۔ آیت زیر مطالعہ۔

تَرِبَةُ ج تَرَائِبٌ : سینے کی پسلی۔ ﴿يَخْرُجُ مِنْ بَيْنِ الصُّلْبِ وَالتَّرَائِبِ﴾ (الطارق)

”وہ نکلتا ہے پیٹھ اور پسلیوں کے درمیان سے۔“

رُؤْبٌ ج أَرْوَابٌ : ایک مٹی میں کھیلے ہوئے، ہم عمر۔ ﴿وَكَوَاعِبُ أَرْوَابٍ﴾ (النبأ)

”اور ہم عمر عورتیں۔“

وبل

وَبَلٌ (ک) وَبَلًا : کسی چیز کا سخت ہونا، نقصان دہ ہونا۔

وَإِبِلٌ : بڑے بڑے اور وزنی قطروں والی بارش۔ آیت زیر مطالعہ۔

وَبَالَ: نقصان، برانجام سزا۔ ﴿لِيَدُوقَ وَبَالَ أَمْرِهِ﴾ (المائدة: ۹۵) ”تا کہ وہ چکھے سزا اپنے کام کی۔“

وَيْبِلُ (فَعِيلٌ کے وزن پر صفت): سخت، نقصان دہ، مضر۔ ﴿فَأَخَذْنَاهُ أَخْذًا وَبِيلًا﴾ (المرمئ) ”تو ہم نے پکڑا اس کو ایک سخت پکڑ میں۔“

صل د

صَلَدَ (ض) صَلَدًا: گنجه سر کا چمکنا، پتھر کا چمکنا اور چمکدار ہونا۔

صَلَدٌ (اسم ذات بھی ہے): چمکنا اور چمکدار پتھر۔ آیت زیر مطالعہ۔

ترکیب: ”يَنْفِقُ“ کا مفعول ”مَالَهُ“ ہے جبکہ ”رِنَاءَ النَّاسِ“ حال ہونے کی وجہ سے منصوب ہے۔ ”وَلَا يُؤْمِنُ“ کا ”وَأَوْ“ حالیہ ہے۔ ”صَفْوَانَ“ نکرہ موصوفہ ہے۔ ”تُرَابٌ“ مبتدأ مؤخر نکرہ ہے۔ اس کی خبر ”مَوْجُودٌ“ محذوف ہے اور ”عَلَيْهِ“ قائم مقام خبر مقدم ہے۔ اس کی ضمیر ”صَفْوَانَ“ کے لیے ہے۔ ”فَأَصَابَهُ“ کی ضمیر مفعولی بھی ”صَفْوَانَ“ کے لیے ہے اور اس کا فاعل ”وَابِلٌ“ ہے۔ ”صَلَدًا“ حال ہے۔

ترجمہ:

يَأْتِيهَا الَّذِينَ: اے لوگو! جو	آمَنُوا: ایمان لائے
لَا يُبْطِلُوا: تم لوگ باطل مت کرو	صَدَقَاتِكُمْ: اپنے صدقات کو
بِالْمَنِّ: احسان جتانے سے	وَالْأَذَى: اور ستانے سے
كَمَا لَدَيْ: اس کی مانند جو	يُنْفِقُ: خرچ کرتا ہے
مَالَهُ: اپنے مال کو	رِنَاءَ النَّاسِ: لوگوں کو دکھاتے ہوئے
و: اس حال میں کہ	لَا يُؤْمِنُ: وہ ایمان نہیں لاتا
بِاللَّهِ: اللہ پر	وَالْيَوْمِ الْآخِرِ: اور آخری دن
	(آخرت) پر
فَمَثَلُهُ: تو اس کی مثال	كَمَثَلِ صَفْوَانَ: ایک ایسے صاف
	پتھر کی مثال کی مانند ہے
	تُرَابٌ: کچھ مٹی ہے
	وَابِلٌ: ایک موٹی بوندوں والی بارش
عَلَيْهِ: جس پر	
فَأَصَابَهُ: پھر آگئی اس کو	

فَتَرَكَهُ: تو اس نے چھوڑا اس کو
لَا يَقْدِرُونَ: وہ لوگ قابو نہیں پاتے
مِمَّا: اس میں سے جو
وَاللَّهُ: اور اللہ
الْقَوْمَ الْكَافِرِينَ: ناشکری کرنے والے
لوگوں کو
صَلَدًا: چمکتا ہوا
عَلَى شَيْءٍ: کسی چیز پر
كَسَبُوا: انہوں نے کمایا
لَا يَهْدِي: ہدایت نہیں دیتا

آیت ۲۶۵

﴿وَمَثَلُ الَّذِينَ يُنْفِقُونَ أَمْوَالَهُمُ ابْتِغَاءَ مَرْضَاتِ اللَّهِ وَتُبَيْتًا مِّنْ أَنفُسِهِمْ كَمَثَلِ جَنَّةٍ بِرَبْوَةٍ أَصَابَهَا وَابِلٌ فَآتَتْ أُكُلَهَا ضِعْفَيْنِ فَإِن لَّمْ يُصِبْهَا وَابِلٌ فَلَتْ ۗ وَاللَّهُ بِمَا تَعْمَلُونَ بَصِيرٌ ﴿۲۶۵﴾﴾

ر ب و

رَبَا (ن) رَبَاءٌ: کسی چیز کا اپنی جگہ سے بلند ہونا، اُگنا، بڑھنا، اُبھرنا۔ ﴿وَتَرَى
الْأَرْضَ هَامِدَةً فَإِذَا أَنزَلْنَا عَلَيْهَا الْمَاءَ اهْتَزَّتْ وَرَبَّتْ﴾ (الحج: ۵) ”اور تو دیکھتا ہے
زمین کو مر جھائی ہوئی، پھر جب بھی ہم اتارتے ہیں اس پر پانی کو تو وہ لہلہاتی ہے اور اُبھرتی ہے۔“
أَرْبَى (فعل التفضيل): زیادہ اُگنے یا بڑھنے والا۔ ﴿تَتَّخِذُونَ أَيْمَانَكُمْ دَخَلًا
بَيْنَكُمْ أَن تَكُونَ أُمَّةٌ هِيَ أَرْبَىٰ مِنْ أُمَّةٍ﴾ (النحل: ۹۲) ”تم لوگ بناتے ہو اپنی قسموں
کو دخل دینے (کے بہانے) کے لیے آپس میں، تاکہ ہو جائے ایک قوم زیادہ بڑھنے والی
دوسری قوم سے۔“

رَابٍ (فَاعِلٌ کے وزن پر اسم الفاعل): اُبھرنے والا، چڑھنے والا۔ ﴿فَاحْتَمَلَ السَّيْلُ
رَبْدًا رَّابِيًا﴾ (الرعد: ۱۷) ”تو اٹھایا جتے پانی نے اُبھرنے والا کچھ جھاگ۔“
رَبُوا (اسم ذات): بڑھی ہوئی یا اُبھری ہوئی چیز۔ اصطلاحاً سود کے لیے استعمال ہوتا
ہے۔ ﴿يَمْحَقُ اللَّهُ الرِّبَا وَيُرْبِي الصَّدَقَاتِ﴾ (البقرة: ۲۷۶) ”مٹاتا ہے اللہ سود کو اور
بڑھاتا ہے صدقات کو۔“
رَبْوَةٌ (اسم ذات): بلند جگہ، ٹیلہ۔ آیت زیر مطالعہ۔

أَرَبِي (افعال) إِرْبَاءٌ: بلند کرنا، بڑھانا۔ ﴿يَمْحَقُ اللَّهُ الرِّبَا وَيُزِيلُ الصَّدَقَاتِ﴾ (البقرة: ۲۷۶) ”مٹاتا ہے اللہ سود کو اور بڑھاتا ہے صدقات کو۔“
 رَبِّي (تفعیل) تَرْبِيَةٌ: بتدریج بلند کرتے رہنا، بڑھاتے رہنا، یعنی تربیت کرنا۔
 ﴿رَبِّ أَرْحَمُهُمَا كَمَا رَبَّيْنِي صَغِيرًا﴾ (الاسراء) ”اے میرے رب! تو رحم کر ان دونوں پر جیسا کہ ان دونوں نے تربیت کی میری بچپن میں۔“

ط ل ل

طَلَّ (ن) طَلًّا: شبنم پڑنا، پھوار پڑنا۔

طَلَّ (اسم ذات): شبنم، پھوار۔ آیت زیر مطالعہ۔

ترکیب: ”يَنْفِقُونَ“ کا مفعول ”أَمْوَالَهُمْ“ ہے جبکہ مرکب اضافی ”إِنْتَعَاءَ مَرُضَاتِ اللَّهِ“ حال ہونے کی وجہ سے منصوب ہے۔ ”مَرُضَاتِ“ کو لمبی ”تَا“ سے لکھنا قرآن کا مخصوص الماء ہے۔ ”تَشْبِيْتًا“ بھی حال ہے۔ ”جَنَّةٍ“ نکرہ مخصوصہ ہے۔ ”أَصَابَهَا“ کا فاعل ”وَإِبِلٌ“ ہے اور اس کی ضمیر مفعولی ”جَنَّةٍ“ کے لیے ہے۔ ”فَأَتَتْ“ کی ضمیر فاعلی ”هِيَ“ بھی ”جَنَّةٍ“ کے لیے ہے۔ ”ضِعْفَيْنِ“ حال ہونے کی وجہ سے منصوب ہے۔ ”فَطَلَّ“ فعل محذوف کا فاعل ہے، یعنی ”فَأَصَابَهَا طَلٌّ“۔

ترجمہ:

وَمَثَلُ الَّذِينَ: اور ان لوگوں کی مثال جو
 أَمْوَالَهُمْ: اپنے مالوں کو

يَنْفِقُونَ: خرچ کرتے ہیں
 إِنْتَعَاءَ مَرُضَاتِ اللَّهِ: اللہ کی رضا کی جستجو کرتے ہوئے

وَتَشْبِيْتًا: اور جماتے ہوئے
 مِّنْ أَنْفُسِهِمْ: اپنے آپ کو

كَمَثَلِ جَنَّةٍ: ایک ایسے باغ کی مثال
 کی مانند ہے جو

وَإِبِلٌ: ایک موٹے قطروں والی بارش
 أَصَابَهَا: آگئی اس کو

أُكْلَهَا: اپنا پھل
 فَأَتَتْ: تو اس نے دیا

فَإِنْ لَّمْ يُصْنِهَا: پھر اگر نہیں لگی اس کو
 ضِعْفَيْنِ: دو گنا

فَطَلَّ: تو (آگئی اس کو) ایک پھوار
 وَإِبِلٌ: کوئی موٹے قطروں والی بارش

وَاللَّهُ: اور اللہ
تَعْمَلُونَ: تم لوگ کرتے ہو
بِمَا: اس کو جو
بَصِيرٌ: دیکھنے والا ہے

آیت ۲۶۶

﴿أَيُّدٌ أَحَدُكُمْ أَنْ تَكُونَ لَهُ جَنَّةٌ مِّنْ نَّخِيلٍ وَأَعْنَابٍ تَجْرِي مِنْ تَحْتِهَا الْأَنْهَارُ ۖ لَهُ فِيهَا مِنْ كُلِّ الثَّمَرَاتِ ۖ وَأَصَابَهُ الْكِبَرُ وَلَهُ ذُرِّيَةٌ ضُعْفَاءُ ۚ فَأَصَابَهَا إِعْصَارٌ فِيهِ نَارٌ فَاحْتَرَقَتْ ۗ كَذَلِكَ يُبَيِّنُ اللَّهُ لَكُمْ الْآيَاتِ لَعَلَّكُمْ تَتَفَكَّرُونَ﴾

ن خ ل

نَخْلٌ (ن) نَخْلًا: آٹا چھان کر بھوسی الگ کرنا، اچھی چیز پسند کرنا۔
نَخْلٌ (اسم جنس): واحد ”نَخْلَةٌ“ جمع ”نَخِيلٌ“: کھجور کا درخت۔ ﴿فِيهِمَا فَاكِهَةٌ وَنَخْلٌ وَرُمَّانٌ﴾ (الرحمن) ”ان دونوں میں ہیں کچھ میوے اور کچھ کھجور اور کچھ انار۔“
﴿هُزِّيْ اِلَيْكَ بِجَذْعِ النَّخْلَةِ﴾ (مریم: ۲۵) ”تو ہلا اپنی طرف کھجور کے تنے کو!“

ع ص ر

عَصْرٌ (ض) عَصْرًا: کسی چیز کا رس نچوڑنا، نچوڑنے کے لیے کسی چیز کو گھمانا، گردش دینا۔ ﴿وَفِيْهِ يَعْصِرُونَ﴾ (يوسف) ”اور اس میں وہ لوگ رس نچوڑیں گے۔“
عَصْرٌ (اسم ذات): زمانہ (کیونکہ یہ زمین کی گردش کا نچوڑ ہے) ﴿وَالْعَصْرِ﴾
إِنَّ الْإِنْسَانَ لِفِيْ خُسْرٍ ﴿العصر﴾ ”زمانے کی قسم! بے شک تمام انسان خسارے میں ہیں۔“

إِعْصَارٌ (اسم ذات): بگولہ سا نکلون۔ آیت زیر مطالعہ۔

أَعْصَرَ (افعال) إِعْصَادًا: بارش برسانا۔

مُعْصِرٌ (اسم الفاعل): بارش برسانے والا، یعنی بادل۔ ﴿وَأَنْزَلْنَا مِنَ الْمُعْصِرَاتِ

مَاءً نَّجَاجًا﴾ (النبا) ”اور ہم نے اتار ابدلیوں سے کچھ پانی موسلا دھارا۔“

ح ر ق

حَرَقٌ (ن) حَرَقًا: کسی چیز کو جلانا۔

حَرِيقٌ : ہمیشہ اور ہر حال میں جلانے والا آگ کا شعلہ۔ ﴿ذُوقُوا عَذَابَ
الْحَرِيقِ﴾ (آل عمران) ”تم لوگ چکھو شعلے کا عذاب۔“
حَرَقٌ (تفعیل) تَحْرِيقًا : کثرت سے جلانا، جلا کر بھسم کر دینا۔ ﴿لَنَحْرَقَنَّكُمْ
لَنَسِفَنَّ فِي الْيَمِّ نَسْفًا﴾ (طہ) ”ہم لازماً جلا کر بھسم کریں گے اس کو پھر ہم لازماً بکھیریں
گے اس کو پانی میں جیسے بکھیرتے ہیں۔“

حَرَقِي (فعل امر) : تو جلا کر بھسم کر۔ ﴿قَالُوا حَرِّقُوهُ وَانصُرُوا آلِهَتَكُمْ﴾
(الانبیاء: 68) ”ان لوگوں نے کہا تم لوگ جلا کر بھسم کرو اس کو اور تم لوگ مدد کرو اپنے
معبودوں کی۔“

اِحْتَرَقَ (افتعال) اِحْتِرَاقًا : اہتمام سے جلنا، جل کر بھسم ہونا۔ آیت زیر مطالعہ۔
ترکیب : ”يُودُّ“ کا فاعل ”اَحَدُكُمْ“ ہے۔ ”اَنْ تَكُوْنَ“ کا اسم ”جَنَّةٌ“ ہے
اس کی خبر محذوف ہے اور ”لَهْ“ قائم مقام خبر مقدم ہے۔ ”تَجْرِي“ کا فاعل ”الْاَنْهَارُ“ ہے یہ
غیر عاقل کی جمع مکر ہے اس لیے فعل واحد مؤنث آیا ہے۔ ”لَهْ“ خبر محذوف کی قائم مقام خبر
مقدم ہے۔ ”فِيهَا“ اور ”مِنْ كُلِّ الشَّمَرَاتِ“ متعلق خبر ہیں اور مبتدأ بھی محذوف ہے جو
”نَصِيبٌ“ ہو سکتا ہے۔ ”وَأَصَابَهُ“ کی ضمیر مفعولی ”اَحَدُكُمْ“ کے لیے ہے اور ”الْكَبِيرُ“ اس
کا فاعل ہے۔ مرکب توصیفی ”ذُرِّيَّةٌ ضَعَفَاءُ“ مبتدأ مؤخر مکرہ ہے خبر محذوف ہے اور ”لَهْ“
قائم مقام خبر مقدم ہے۔ ”ذُرِّيَّةٌ“ یہاں جمع کے مفہوم میں آیا ہے۔ ”فَاَحْتَرَقَتْ“ کا فاعل اس
میں ”ہي“ کی ضمیر ہے جو ”جَنَّةٌ“ کے لیے ہے۔

ترجمہ:

اَحَدُكُمْ : تم میں کا (کوئی) ایک	اَيُّوْدٌ : کیا چاہتا ہے
تَكُوْنَ : ہو	اَنْ : کہ
جَنَّةٌ : ایک باغ	لَهْ : اس کے لیے
وَأَعْنَابٍ : اور کچھ انگوروں سے	مِنْ نَخِيلٍ : کچھ کھجوروں سے
مِنْ تَحْتِهَا : ان کے نیچے سے	تَجْرِي : بہتی ہوں
لَهْ : اس کے لیے ہو	الْاَنْهَارُ : نہریں
مِنْ كُلِّ الشَّمَرَاتِ : تمام پھلوں میں	فِيهَا : اس میں
سے (ایک حصہ)	

وَاصَابُهُ: اور آگے اس کو
وَأَسْ حَالٍ مِّنْ كِه
ذُرِّيَّةٌ ضُعَفَاءُ: کچھ کمزور اولادیں
إِعْصَارٌ: ایک بگولہ
نَارٌ: ایک آگ
كَذَلِكَ: اس طرح
اللَّهُ: اللہ
الآيَةِ: نشانیوں کو
تَتَفَكَّرُونَ: تم لوگ سوچ و بچار کرو

نوٹ (۱): سانکھون میں ہوا کی گردش سے جو بجلی پیدا ہوتی ہے اسے اس آیت میں آگ کہا گیا ہے کیونکہ وہ بجلی جب کسی چیز پر گرتی ہے تو اسے جلا کر بھسم کر دیتی ہے۔

آیت ۲۶۷

﴿يَأْتِيهَا الَّذِينَ آمَنُوا أَنْفِقُوا مِنْ طَيِّبَاتِ مَا كَسَبْتُمْ وَمِمَّا أَخْرَجْنَا لَكُمْ مِنَ الْأَرْضِ وَلَا تَيَمَّمُوا الْخَبِيثَ مِنْهُ تُنْفِقُونَ وَلَسْتُمْ بِآخِذِيهِ إِلَّا أَنْ تُغْمِضُوا فِيهِ وَاعْلَمُوا أَنَّ اللَّهَ غَنِيٌّ حَمِيدٌ﴾

۴۴۱

يَمَّ (ن) يَمًا: کسی چیز کو پانی میں ڈالنا۔
يَمَّ (اسم ذات): پانی۔ ﴿فَاغْرَقْنَاهُمْ فِي الْيَمِّ﴾ (الاعراف: ۱۳۶) ”تو ہم نے ڈبوایا ان کو پانی میں۔“
تَيَمَّمَّ (تفعل): تَيَمَّمًا: کسی چیز کا قصد کرنا، ارادہ کرنا۔ آیت زیر مطالعہ۔

خ ب ث

خَبَيْتَ (ك) خَبَايَةً: گندا اور ناپاک ہونا، ناکارہ اور رذی ہونا۔ ﴿وَالَّذِي خَبِيَ لَا يَخْرُجُ إِلَّا نِكْدًا﴾ (الاعراف: ۵۸) ”اور جو ناکارہ ہوا اُس سے نہیں نکلتا مگر مشکل سے۔“
خَبَيْتَ (فعليل کے وزن پر صفت): گندا، ناکارہ۔ آیت زیر مطالعہ۔

غ م ض

غَمَضَ (ن) غَمُوضًا: نیند کا جھونکا آنا۔

أَغْمَضَ (افعال) إِغْمَاضًا: آنکھ بند کرنا، چشم پوشی کرنا، غفلت برتنا۔ آیت

زیر مطالعہ۔

ترکیب: ”طَيِّبٌ“ مضاف ہے اور ”مَا“ اس کا مضاف الیہ ہے۔ ”لَسْتُمْ“ کا

اسم اس میں شامل ”أَنْتُمْ“ کی ضمیر ہے اور ”بِأَخِيذِيهِ“ اس کی خبر ہے۔ یہ ”بِأَخِيذِيهِ“ تھا مضاف ہونے کی وجہ سے نون اعرابی گرا ہوا ہے۔

ترجمہ:

يَا أَيُّهَا الَّذِينَ آمَنُوا	اے لوگو! جو
مِن طَيِّبَاتِ مَا	تم لوگ خرچ کرو
وَمِمَّا	گنہگاروں نے کمایا
لَكُمْ	آخر جتنا ہم نے نکالا
وَلَا تَيَمَّمُوا	مِن الْأَرْضِ
مِنْهُ	الْخَبِيثَاتِ
وَلَسْتُمْ	تَنفِقُونَ
إِلَّا أَنْ	بِأَخِيذِيهِ
فِيهِ	تَغْمِضُوا
أَنْ	وَأَعْلَمُوا
غَنِيٌّ	اللَّهُ
بِئْسَ	حَمِيدٌ

آیت ۲۶۸

﴿الشَّيْطَانُ يَعِدُكُمُ الْفَقْرَ وَيَأْمُرُكُم بِالْفَحْشَاءِ وَاللَّهُ يَعِدُكُم مَّغْفِرَةً مِّنْهُ وَكَضَلًّا وَاللَّهُ وَاسِعٌ عَلِيمٌ﴾

ف ق ر

فَقْرَ (ن) فَقْرًا : کھودنا، توڑنا۔

فَاقِرٌ (اسم الفاعل) : توڑنے والا۔ ﴿تَنْظُنُّ أَنْ يُفْعَلَ بِهَا فَاقِرٌ قَدِيمٌ﴾ (القیمة) ”وہ

گمان کریں گے کہ کیا جائے گا ان سے توڑنے والا کام۔“

فَقْرٌ (ک) فَقْرًا : محتاج ہونا، مفلس ہونا۔

فَقْرٌ (اسم ذات) : محتاجی، مفلسی۔ آیت زیر مطالعہ۔

فَقِيرٌ جُ فَقْرَاءُ (فَعِيلٌ کے وزن پر صفت) : محتاج، مفلس۔ ﴿وَمَنْ كَانَ فَقِيرًا

فَلْيَأْكُلْ بِالْمَعْرُوفِ﴾ (النساء: ۶) ”اور جو ہو محتاج تو اسے چاہیے کہ وہ کھائے دستور کے

مطابق۔“ ﴿يَا أَيُّهَا النَّاسُ أَنْتُمُ الْفُقَرَاءُ إِلَى اللَّهِ﴾ (فاطر: ۱۵) ”اے لوگو! تم لوگ محتاج

ہو اللہ کے۔“

ترکیب : ”يَعِدُ“ کا فاعل اس میں ”هُوَ“ کی ضمیر ہے جو ”الْكَاشِطُنَّ“ کے لیے

ہے۔ ”كُمُ“ کی ضمیر اس کا مفعول اول ہے اور ”الْفُقْرُ“ مفعول ثانی ہے۔ اس کے آگے

”يَعِدُ“ کا فاعل اس میں ”هُوَ“ کی ضمیر ہے جو اللہ کے لیے ہے۔ ”كُمُ“ مفعول اول ہے

جبکہ ”مَغْفِرَةٌ“ اور ”فَضْلًا“ دونوں مفعول ثانی ہیں۔

ترجمہ:

الْكَاشِطُنَّ : شیطان

يَعِدُ : وعدہ دیتا ہے

كُمُ : تم لوگوں کو

وَيَأْمُرُ : اور ترغیب دیتا ہے

بِالْفَحْشَاءِ : اعلانیہ بے حیائی کی

يَعِدُ : وعدہ کرتا ہے

مَغْفِرَةٌ : مغفرت کا

وَفَضْلًا : اور (اپنے) فضل کا

وَأَسِعَ : وسعت والا ہے

عَلِيمٌ : جاننے والا ہے

آیت ۲۶۹

﴿يُوتِي الْحِكْمَةَ مَنْ يَشَاءُ وَمَنْ يُؤْتَ الْحِكْمَةَ فَقَدْ أُوتِيَ خَيْرًا كَثِيرًا
وَمَا يَذَّكَّرُ إِلَّا أُولُو الْأَلْبَابِ﴾

ترکیب: ”یُوتِي“ کا فاعل اس میں ”هُوَ“ کی ضمیر ہے جو اللہ کے لیے ہے۔
”الْحِكْمَةَ“ اس کا مفعول اول ہے اور ”مَنْ“ مفعول ثانی ہے۔ اس کے آگے ”وَمَنْ“ شرطیہ
ہے۔ ”يُوتِيَ الْحِكْمَةَ“ شرط ہے اور ”فَقَدْ أُوتِيَ خَيْرًا كَثِيرًا“ جواب شرط ہے۔ شرط
ہونے کی وجہ سے مضارع مجہول ”يُوتِي“ مجزوم ہوا تو ”یا“ گرگی اور ”يُوتِيَ“ باقی بچا۔ اس کا
نائب فاعل اس میں ”هُوَ“ کی ضمیر ہے جو ”مَنْ“ کے لیے ہے جبکہ ”الْحِكْمَةَ“ مفعول ثانی
کی وجہ سے منصوب ہے۔ ”أُوتِيَ“ ماضی مجہول ہے اور جواب شرط ہونے کی وجہ سے محلا مجزوم
ہے۔ اس کا نائب فاعل بھی اس میں ”هُوَ“ کی ضمیر ہے جو ”مَنْ“ کے لیے ہے جبکہ ”خَيْرًا
كَثِيرًا“ مفعول ثانی ہے۔

ترجمہ:

يُوتِي	وہ دیتا ہے
مَنْ	اس کو جس کو
وَمَنْ	اور جس کو
الْحِكْمَةَ	دانائی
خَيْرًا كَثِيرًا	ایک کثیر بھلائی
إِلَّا	بجز
أُولُو الْأَلْبَابِ	سوجھ بوجھ والے لوگ
دَانَايَ	الْحِكْمَةَ
يَشَاءُ	وہ چاہتا ہے
يُوتِيَ	دی جاتی ہے
فَقَدْ أُوتِيَ	تو اس کو دی گئی ہے
وَمَا يَذَّكَّرُ	اور نصیحت نہیں حاصل کرتے

آیت ۲۷۰

﴿وَمَا أَنْفَقْتُمْ مِنْ نَفَقَةٍ أَوْ نَذَرْتُمْ مِنْ نَذْرٍ فَإِنَّ اللَّهَ يَعْلَمُهُ ۗ وَمَا لِلظَّالِمِينَ
مِنْ أَنْصَارٍ﴾

ترکیب: ”وَمَا أَنْفَقْتُمْ“ میں ”مَا“ موصولہ شرطیہ ہے۔ ”أَنْفَقْتُمْ“ سے ”مِنْ“
نذیر“ تک شرط ہے۔ اس میں افعال ماضی استعمال ہوئے ہیں اس لیے ان پر مجزوم ہونے کا

عمل ظاہر نہیں ہوا اور وہ محلاً مجزوم ہیں۔ ”فَإِنَّ اللَّهَ يَعْلَمُهُ“ پورا جملہ جواب شرط ہے اور یہ پورا جملہ محلاً مجزوم ہے، اس لیے اس میں استعمال ہونے والا فعل مضارع ”يَعْلَمُ“ مجزوم نہیں ہوا۔ اگر جواب شرط میں فعل مضارع آتا تب وہ مجزوم ہوتا۔ اُس وقت جملہ اس طرح ہوتا ”فَيَعْلَمُهُ اللَّهُ“۔ ”وَمَا لِلظَّالِمِينَ“ میں ”مَا“ نافیہ ہے۔ اس کا اسم ”مِنْ أَنْصَارٍ“ ہے جو مبتدأ مؤخر کر کے طور پر آیا ہے اور ”لِلظَّالِمِينَ“ قائم مقام خبر ہے۔

ترجمہ:

وَمَا : اور جو
مِنْ نَفَقَةٍ : کسی قسم کا خرچہ
مِنْ نَدْرٍ : کسی قسم کی منت
يَعْلَمُهُ : جانتا ہے اس کو
لِلظَّالِمِينَ : ظلم کرنے والوں کے لیے
أَنْفَقْتُمْ : تم لوگ خرچ کرتے ہو
أَوْ نَكَرْتُمْ : یا منت مانتے ہو
فَإِنَّ اللَّهَ : تو یقیناً اللہ
وَمَا : اور نہیں ہیں
مِنْ أَنْصَارٍ : کسی قسم کے مددگار

نوٹ (۱): احادیث سے واضح ہوتا ہے کہ اسلام میں منت ماننے کو مستحسن نہیں قرار دیا گیا ہے۔ لیکن کوئی شخص اگر منت مان بیٹھے اور اس میں کسی شرعی قباحت کا کوئی پہلو نہ ہو تو اس کو پورا کرنا ضروری قرار دیا گیا ہے۔ (تذکر قرآن)

ہر انفاق اور منت کا عمل بھی اللہ کے علم میں ہوتا ہے اور ان کے پیچھے پوشیدہ جذبے اور نیت کو بھی اللہ جانتا ہے۔ یہ اعمال اگر صرف اللہ تعالیٰ کے لیے نہ ہوں بلکہ جذبے اور نیت میں کوئی فتور ہو تو پھر ایسے عمل کرنے والوں کو یہاں ظالم کہا گیا ہے۔



خَيْرُكُمْ مَنْ تَعَلَّمَ الْقُرْآنَ وَعَلَّمَهُ

”تم میں سے بہترین وہ ہے جو قرآن سیکھے اور اسے سکھائے“

(رواہ البخاری، عن عثمان بن عفان رضی اللہ عنہما)

فرمان

نبوی ﷺ